

بلوچی لوک ادب

پریوں کی کہانیاں



وفاقی حکومت وائنگ وزارت نصابی بہرہ رکن گوں

بلوچی اکیڈمی کوئٹہ

بلوچی گوک ادب

پریوں کی کہانیاں

مولا حقوق محفوظ

بار اول _____ اگست ۱۹۸۰

پرنسٹن _____ قلات پریس

قعداد _____ تین ہزار

پبلشر _____ برچی اکیڈمی - کراچی

پہ تعاون مرکزی وزارت تعلیم
اسلام آباد

کتابت - مصارف شہزاد

تعمیر

پریوں کا تخت

پریوں کا دیس تھا۔ نہایت سرسبز علاقہ تھا۔ پریوں کے وطن اور انسانوں کے وطن کی سرحدیں ملتی تھیں۔ پریوں کے بہت سی چیزیں انسانوں کے علاقوں میں پڑھی ہوئی تھیں۔ ان علاقوں میں ایک بادشاہ کا شہر شامل تھا۔ بادشاہ کے شہر میں ایک لوہار رہتا تھا۔ اس کا پیشہ لوہاری تھا اور وہ شکار کا بھی شوقین تھا۔ اس طرح زندگی کے دن گزار رہا تھا۔ ایک دن لوہار وفات پا گیا۔ لوہار کے بیٹے نے اپنے باپ کا کام سنبھالا اور اسی طرح گذر اوقات کرتا رہا۔ تھوڑے بہت دنوں بعد، لوہار کا بیٹا شکار کیلئے چلا گیا۔ وہاں اس نے ایک خوبصورت پرندہ پکڑا۔ اسے جاکر بادشاہ کو دے دیا۔ بادشاہ بہت خوش ہوا۔ نوجوان کو انعام و اکرام سے نوازا۔ وزیر ناراض ہو گیا کہ اس نے پرندہ، اس کو نہیں دیا۔ اور بادشاہ کو دے دیا اور کہیں ایسا نہ ہو کہ بادشاہ اسے اپنا وزیر بنا دے۔ وزیر اس نوجوان کو نقصان پہنچانے پر مائل گیا۔

وہ اپنے نجومی کے پاس گیا اور اس سے مشورہ طلب کیا کہ اس نوجوان کو کس طرح راستے سے ہٹایا جائے۔ نجومی نے مشورہ دیا کہ جا کر بادشاہ سے کہہ دو کہ نوجوان کو اس پرندے کیلئے درخت لانے کے لئے بھیج دے۔ نوجوان درخت لا نہیں سکے گا۔ وزیر نے بادشاہ کو مشورہ دیا۔ کہ پرندے کا درخت منگوا دیں۔ تب یہ پرندہ خوش ہو کر خوب پیچھے ہٹے گا۔

بادشاہ نے اس نوجوان کو طلب کیا۔ اور اسے پرندے کا درخت لانے کا حکم دیا۔ نوجوان نے جہرت سے جواب دیا۔ بادشاہ سلامت! میں اس درخت کو کہاں سے لاؤں گا۔ یہ پرندہ زمین پر پڑا ہوا مجھے ملاتا تھا۔ اور میں نے لا کر آپ کو دیا تھا۔ بادشاہ غصہ ہو گیا۔ اور اسے دھکی دی کہ اس درخت کو لاؤ ورنہ مرنے کے لئے تیار ہو جاؤ۔ نوجوان غمگین اور پریشانی کی حالت میں گھر چلا گیا اور اپنی ماں کو سب ماجرا سنایا۔ ماں نے کہا یہ سب کچھ وزیر کی شرارت ہے اور وزیر کو نجومی یہ سب کچھ سکھا رہا ہے۔ مجھے بھی اس کے پانے کے کسی نجومی کے بارے میں معلوم ہے۔ تم فلاں

تب چلے جاؤ۔ وہاں ایک بوڑھا فقیر تمہیں عبادت میں مصروف دکھائی
دے گا۔ تم اس کے پاس جاؤ وہ تمہیں کوئی ترکیب بتائے گا۔ نوجوان اپنی
سزا کو الوداع کہہ کر روانہ ہوا۔ کئی منزلیں طے کرنے کے بعد وہ اس
فقیر کے پاس پہنچا۔ اس نے پہنچتے ہی کہا۔ فقیر ماموں! سلام قبول ہو۔ فقیر
نے کہا۔ اگر تم نے فقیر ماموں نہ کہا ہوتا۔ تمہارا خیر نہیں تھا۔

فقیر بولا۔ بھانجا اپنا حال بتاؤ۔ کیسے آنا ہوا۔ نوجوان نے سب ماجرا
کہا۔ اور اپنی ضرورت بیان کر دی کہ مجھے اس پدمندے کے لئے اس کا
رخت درکا ہے۔ فقیر نے اُسے ایک خط دیا اور راستہ بتلایا کہ وہاں
سے جاؤ۔ آگے کوہ کان نظر آئے گا۔ بڑا بھائی کوہ کان میں اس کو
خط پہنچا دینا۔ اُسے پیغام دینا کہ تمہاری بہن بیمار ہے۔ فلاں قسم کی خست
ہو۔ وہ تمہیں دے دے گا۔ نوجوان اس سے رخصت کر کے سفر پر روانہ
ہوا۔ منزلوں پہ منزلیں مارتا ہوا کوہ کان پہنچا۔ اس نے فقیر کے بھائی
کو خط دکھا دیا۔ اس نے سلام دیا۔ خط اور پیغام دیئے۔ فقیر نے اس کی
آنکھوں کو بوسہ دیا۔ کہ ان آنکھوں نے اس کے بھائی کا دیدار کیا ہے۔
اس نے اپنے پاس مہمان رکھا۔ نوجوان جس تھکا ماندہ تھا۔ اُس نے آرام

کیا۔ دوسرے روز صبح سویرے فقیر نے وہ درخت اذھر ملگوا لیا۔ فقیر نے
 نوجوان سے کہا کہ میں تمہیں کہوں کہ آنکھیں بند کر لو۔ تو آنکھیں بند کر
 لینا۔ اگر کہوں کھول دو۔ تو کھول دینا۔ اس نوجوان کو درخت کے نیچے لے
 گیا۔ اور بولا۔ آنکھیں بند کر دو۔ اس نے آنکھیں بند کر لیں۔ جب ایک لمحہ
 بعد آنکھیں کھولیں۔ تو دیکھا کہ وہ صبح سالم درخت کے ساتھ بادشاہ کے
 محل کے اندر کھڑا ہے۔ پرندے نے جب درخت دیکھا تو خوشی سے اچھل
 اچھل کر سریلی آوازوں کے ساتھ چہچہانے لگا۔ بادشاہ درخت کے پاس
 آیا بہت خوش ہوا۔ بادشاہ نے نوجوان کو انعام میں سونے سے لادو گرو
 رخصت کیا۔ وزیر تک خبر پہنچی۔ وہ غم و پریشانی سے بڑھال ہو گیا۔
 جاکتا پانتا ہوا بخومی کے پاس آیا اور بتایا کہ بد بخت دوبارہ کا بیٹا
 صبح سالم درخت لے کر آیا۔ تم نے مجھے صاف صاف دھوکہ دیا۔
 بخومی بولا۔ اسی مرتبہ جو ہوا سو ہوا۔ میں تمہیں ایک اور ٹوکیت بتاؤں
 گا۔ یہ نوجوان اب اسے نہیں لائے گا۔ مرگھپ ہائے گا۔ تم بادشاہ کو کہنا
 اس نوجوان کو پریوں کی گھوڑی لانے کا حکم دے۔ درخت کے نیچے وہ
 گھوڑی بہت اچھی لگے گی۔ وزیر نے بادشاہ کو دوبارہ بتایا۔ بادشاہ

نے نوجوان کو بلوا کر گھوڑی لانے کو کہا۔ نوجوان کچھ ہچکچاتا رہا مگر بادشاہ
 کہاں ماننے والا تھا۔ وہ واپس گھر آیا اور اپنی ماں کو سارا قصہ سنایا۔
 کہ اب بادشاہ نے اسے گھوڑی لانے کا حکم دیا۔ ماں بولی۔ میں جانتی ہوں
 یہ سب کچھ وزیر کا کام ہے۔ تم بادشاہ کے پاس جا کر دو ڈول شراب بھر
 کر لاؤ۔ میں تمہیں طریقہ سمجھاؤں گی۔ اس نے جا کر بادشاہ سے دو ڈول شراب
 مانگ کر لایا۔ اس کی ماں بولی۔ کوہ کات کے مغربی دیگیں ہیں پریوں کی گھوڑیاں
 ادھر پانی پینے آتی ہیں۔ تم وہاں جا کر درخت کے نیچے کسی پتھر کی ادھ
 چھپ جاؤ۔ شراب کے ڈول ان دیگوں میں انڈیل دو۔ جب وہ شراب پیا
 لیں گی تو بیہوش و بیخود ہو جائیں گی۔ کسی ایک گھوڑی کو رنجیروں سے
 کس اس پر سوار ہو جا اور چلے آ۔

نوجوان سفر کرتا ہوا کوہ کات کے مغربی جانب پہنچا۔ گھوڑیاں پانی پی
 رہی تھیں۔ گھوڑیوں نے جب نوجوان کو دیکھا تو بھاگ گئیں۔ نوجوان دیگوں
 کے پاس گیا۔ اور شراب اُن میں ڈال دی۔ دوسرے روز گھوڑیاں آگئیں
 جب انہوں نے شراب آمیز پانی پیا تو شراب کے نشہ میں وہ دھت
 ہو گئیں۔ نوجوان ایک گھوڑی کو پکڑ کر اس پر سوار ہو گیا۔ گھوڑی بڑا

میں پرواز کر گئی۔ اور لمحہ بھر میں بادشاہ کے محل میں پہنچا۔ گھوڑی
 درخت کے ساتھ باندھ دیا۔ جب گھوڑی بہنا نے لگی تو دیواریں خود
 گرنے لگیں۔ لوگ حیران ہو گئے۔ نوجوان نے بادشاہ کو اطلاع کر دی
 بادشاہ نے۔ آ کر گھوڑی کو دیکھا تو اس کی خوشی کا کوئی ٹھکانا ہی نہ
 بادشاہ نے خزانہ کی کبھی دے کر کہا۔ جو کچھ دے سکتے ہو، لے لو۔ وہ
 کو خبر ہو گئی۔ تو اس کے نن بدن میں آگ لگ گئی۔ وہ ڈر گیا کہ اب
 وزارت جانے وال ہے۔ بھاگتا ہوا نجومی کے پاس گیا کہ آج تجھے میں
 کر کے چھوڑوں گا۔ تم نے مجھے پھر دھوکا دیا ہے۔ نجومی بولا۔ اس مرتبہ
 مجھے ہلت دے دو۔ بادشاہ سے کہو کہ تو اتنا بڑا نامور بادشاہ ہے۔ پریوں
 کے تخت کو منگوا دے۔ بادشاہ نوجوان کو بیچ دے گا۔ وہ اسے نہیں
 لاسکے گا۔ وہ ادھر ہی ختم ہو جائے گا۔

وزیر بادشاہ کے پاس گیا۔ بادشاہ کی بڑائی کے پل باندھنے کے بعد کہا
 پریوں کے تخت منگوا کر اس پر بیٹھے۔ بادشاہ نے نوجوان کو منگوا یا۔ اور
 اسے حکم دیا کہ تخت لا کر دے۔ ورنہ تمہیں قتل کر دوں گا۔ وہ اپنی
 ماں کے پاس گھر آیا۔ ماں بول۔ اب مجھے خود بھی کچھ خبر نہیں۔ تم پہلے

فقیر کے پاس چلے جاؤ۔ جو پکھ کرے وہی کرے۔ نوجوان منزلیں مانتا ہوا
 پہلے فقیر کے پاس آیا۔ اور اُسے اپنا مدعا بیان کیا کہ بادشاہ نے اُسے پرپوں
 کے تحت لانے کا حکم دیا ہے۔ فقیر نے اُسے ایک ٹوپی دے کر کہا۔ اسے
 سر پہ پہن لو۔ تمہیں کوئی نہیں دیکھ سکے گا۔ اُسے ایک بال بھی دیدیا کہ
 جب ضرورت ہو تو اس کے استعمال سے میں تمہاری مدد کو پہنچوں گا۔ اُسے
 کہا آگے جاؤ فلاں پہاڑی میں ایک سوراخ ہے۔ اس سوراخ کے اندر گھس
 جاؤ۔ یہ سوراخ ایک غار کی مانند آگے جا کر ایک سرسبز میدان میں تمہیں
 پہنچائے گی۔ اس سے آگے ایک شہر ہے۔ وہاں ایک قلعہ ہے۔ اس
 قلعہ میں محل کے اندر چلے جاؤ۔ تخت کے نیچے بیٹھ جاؤ۔ ٹوپی کو پہننا
 تجھے کوئی نہیں دیکھ سکے گا۔

نوجوان ان ہدایات کے مطابق چل پڑا۔ اسی سوراخ کے پاس آیا۔
 سوراخ کے منہ پر ایک دیو بیٹھا ہوا تھا۔ اس نے تلوار سے وار کر کے
 اس کا ہاتھ کاٹ دیا۔ دیو بھاگ گیا۔ وہ سوراخ میں گھس گیا۔ ٹوپی
 پہن لی۔ سوراخ کے قلعہ سے ایک سرسبز میدان میں جا نکلا، اس
 میدان میں سفر کرتا ہوا پرپوں کے شہر پہنچا۔ سیدھا محل کے اندر چلا

گیا۔ اور تخت کے نیچے بیٹھ گیا۔ شام کے وقت سب پریاں جمع ہو گئیں۔
 پر یوں کی رانی بھی آگئی۔ اس نے دیکھا کہ انسان تخت کے نیچے بیٹھ
 ہے۔ اس نے سب پر یوں کو دیا کہ ایک سائل آگیا ہے۔
 پر یوں کی رانی اس سے مخاطب ہوئی۔ جو مانگتے ہو، مانگ لے۔ تمہیں کوئی
 کچھ نہیں کہے گا۔ اس نے ٹپ ٹپ اتار لیا اور بولا۔ میں آپکی تخت مانگنے
 آیا ہوں۔ اسے مجھے دیدو۔ اس پر یوں نے دوسری پر یوں سے پوچھا۔ تم
 اسی طرح کا ایک اور تخت بنا سکتی ہو۔ پریاں بولی۔ اس سے بھی بہتر تخت
 ہم بنا سکتی ہیں۔ ایک بولی۔ یہ نوجوان میرا پرندہ لے گیا ہے۔ دوسری
 بولی۔ یہ میرا درخت لے گیا ہے۔ تیسری بولی۔ یہ میری گھوڑی بھی لے
 گیا ہے۔ دیو بولا۔ اس نے میرا ہاتھ کاٹ لیا ہے۔ پر یوں کی رانی
 اسے سب کچھ معاف کیا۔ اسے تخت دیکر بولی۔ اس پر بیٹھ جا۔ تم اپنی
 جگہ پہنچ جاؤ گے۔ وہ تخت پر بیٹھ گیا۔ لمبے میں تخت کے ساتھ درخت
 کے نیچے آکر اترا۔ اور تخت۔ درخت کے نیچے رکھ کر بادشاہ کو اطلاع
 بادشاہ آکر چھوٹے سے سایا۔ اس کو مال و دولت بے حساب
 وزیر کو بڑا تارڑ آیا۔ ایک رسی لے کر چل پڑا۔ کہ اب

نجومی کو پھانسی دوں گا۔ رسی لے جا کر اس کے گلے میں پیٹھ دیا۔ نجومی
 گڑ گڑایا اور بولا۔ اب بادشاہ کو جا کر کہہ دو کہ تم اتنے بڑے اور نامور ہو کہ
 ریوں کے تخت پر بیٹھے ہو، اب کسی پری کو ملکہ بنا کر لاؤ۔ ایک پری سنہری
 ہاروں والی ہے۔ اسے اپنی ملکہ بنانے کے لئے منگواؤ۔ وزیر نے پھر
 بادشاہ کو سبق پڑھایا۔ بادشاہ نے نوجوان کو سنہری ہاروں والی پری
 لانے کے بلا بھجا۔ اُس نے جا کر اپنی ماں کو ماجرا سنایا۔ اس نے
 نوجوان کو کہا۔ جہاں تمہارا جی چاہے چلے جاو۔ اب میری سمجھ میں کچھ نہیں
 آتا۔ نوجوان روانہ ہو گیا۔ وہ ایک جنگل میں پہنچ گیا۔ اس نے وہاں سمرغ
 کے چوڑوں کو سوتے دیکھا۔ اس دوران ایک اژدھا آیا اور ان چوڑوں
 پر جھپٹ مارا۔ لوہار کے بیٹے نے تلوار نکال کر اس کے ٹکڑے ٹکڑے
 کر دیئے۔ سمرغ کے چوڑے جان پہننے پر بہت خوش ہوئے۔ انہوں نے
 اس کو بٹھایا کہ ان کی ماں آجائے گی۔ تب وہ تمہاری مدد کرے گی۔ وہ ایک
 درخت کے نیچے ان کے قریب بیٹھ گیا۔ اس دوران انہوں نے ایک گرو غنبا
 اٹھا دیکھا۔ سب اڑ گئے۔ نوجوان بھی چھپ گیا۔ سمرغ آئی اور اژدھا
 کو کھایا۔ جب سیر ہو گئی تو بولی۔ پتھو میں نے سب کو کھا لیا۔ اتنا بھی نہیں

چھوڑا کہ کل شام کے لیے مزہ کا ذائقہ بدلتا۔ چوزے نکل کر واپس آئے
 اور بولے۔ اماں ہم زندہ و سلامت ہیں۔ ایک انسان نے ہمارے ساتھ
 بڑی نیکی کی ہے۔ وہ اڑوھا ہمیں کھانے آیا تھا۔ مگر اس شخص نے اس
 کو مار ڈالا۔ وہ بولی۔ اگر وہ انسان یہاں ہوتا تو میں اس کی نیکی کے
 بدلے اس کے ساتھ بڑی نیکی کرتی۔ یسمرغ کے چوزوں نے جا کر اُسے
 پیش کر دیا۔ یسمرغ نے رات کو اس کی خوب دعوت کی۔ دوسری صبح اسکو
 الوداع کہا اور ایک چوزہ اس کے ساتھ کر دیا۔ اور اُسے کہا کہ سنہری
 باؤں والی پرسی کو جا کر لے آ۔ وہ دونوں شہر چلے آئے۔ وہ جا کر پریوں کے
 بادشاہ سے ملے۔ پہلیوں کے بادشاہ نے کہا۔ میری کچھ شرائط ہیں۔ وہ
 شرائط جو پوری کرے گا۔ پھر میری بیٹی کی کچھ شرائط ہیں۔ ان کو پورا کرنا
 ہو گا۔ تب میری بیٹی اس کی ہوگی۔ نوجوان بولا۔ تم اپنے شرائط بتا دو۔
 میرا ایک بہت تیز آدمی ہے۔ اس کے ساتھ تمہیں چلنا ہو گا۔ دوسری شرط یہ
 ہے کہ ایک ہی رات پہاڑ کو سوگڑ کاٹنا ہو گا۔ نوجوان تیار ہو گیا۔ وہ روانہ
 ہو گئے۔ یسمرغ کے چوزے نے تیز چلنے والے آدمی کو اپنے پیچھے مارے
 وہ گر گیا۔ اس طرح نوجوان اس سے اس سے تیزی کے ساتھ آگے نکل

گیا۔ اور مقابلہ جیت لیا۔ بادشاہ نے اب اسے کہا کہ تم ایک رات ایک سو
 گز سب پھاڑ کا ٹکڑا کاٹ ڈالو۔ وہ کانٹے میں کامیاب ہو گیا۔ اس دوران فقیر
 پنپا۔ فقیر سے بولا۔ ماموں! اب مدد کرو۔ فقیر نے اپنی کلمات کے ذریعے
 اس پھاڑ کو کٹوایا۔ صبح کو جب انہوں نے آکر کٹے ہوئے پتھروں کے
 ٹکڑے دیکھے تو حیران رہ گئے۔ بادشاہ بولا۔ میری شرطیں تم سے پوری کر دیں۔
 اب میری بیٹی کی باری ہے۔ رات کو اس نوجوان نے اپنا کمال دکھایا۔ وہ محل
 سے نکلا۔ سیمرخ کا چوزہ اُسے سیدھا اس کی بیٹی کے پاس لے گیا۔ اس نے
 کچھ بڑا منایا۔ مگر آخر وہ نوجوان سے راضی ہو گئی۔ اور اس کو بتایا کہ میری
 کانٹے سے تم کو دودھ دھونا ہے۔ جو اسی وقت جم کر وہی بن جائیں۔ پھر
 تمہیں مٹی کی کلباڑی سے لکڑی کاٹنا ہے۔ اس درشیزہ نے اپنا رومال نوجوان
 کو دے دیا اور کہا۔ اس کلباڑی کے سرے کو دستے میں ڈالو رات اس
 کے سوراخ میں ڈال دیں۔ تو وہ لکڑی کاٹے گا۔ پھر اپنے سونے کی انگوتھی
 اس کو دیدی۔ کہ اُسے کانٹے کو دکھانے کے لیے کانٹے بے حس و حرکت کھڑی
 ہو جائیں گی۔ پھر اس انگوتھی کو دودھ میں ڈالیں تو وہ اسی وقت جم
 کر وہی بن جائے گی۔ اس نے دونوں چیزیں لے کر اس سے رخصت ہوا۔

صبح لوگ سب جمع ہو گئے۔ تماشا دیکھنے۔ گائے باغ میں پھوڑ دی گئی۔
 اس نے اُسے انگوٹھی دکھایا۔ تو وہ کھڑی ہو گئی۔ اس نے آرام سے اُکر
 گائے سے دودھ دھویا۔ پھر دودھ میں انگوٹھی گھنائی تو دودھ جم کر وہی
 بن گیا۔ لوگوں نے یہ سب تماشا دیکھا۔ پھر اس نے رومال کلباڑی کے
 سوراخ میں ڈال کر اس میں دستہ ڈالا۔ پھر جب لکڑیوں پر کلباڑی ماری
 لکڑیاں پھیر پھیر ہو گئیں۔ لوگ دنگ رہ گئے۔ بادشاہ نے اپنی بیٹی اس کو
 دے دی۔ زوجان نے اس کے ساتھ شادی رچائی۔ وہ واپس اپنے وطن لوٹے
 راستے میں رات سمرغ کے ساتھ گزار دی۔ سمرغ نے دو چوزے اور اس
 بخش دیئے۔ وہ اپنے شہر پہنچا۔ بادشاہ سے بولا۔ آؤ میں ایک سنہری بالوں
 پری لایا ہوں۔ بادشاہ وزیر کو ساتھ لے کر آیا۔ تو اس نے کہا۔ اب جنگ
 کے لئے تیار ہو جاؤ۔ بادشاہ اپنی فوجیں لے آیا۔ سمرغ کے چوزوں نے ان کو
 پر مارے تو فوج پاری اندھی ہو گئی۔ اس نے وزیر کو اس نے قتل کیا۔
 باقی سب لوگ اس کی رعیت بن گئے۔ اور لوہار کا بیٹا بادشاہ بن گیا۔ اور
 اپنی پری بیوی کو شاہی محل میں منتقل ہو کر تخت پر بٹھایا۔

لعل بادشاہ اور وزیر زادی

ایک تھا بادشاہ۔ وہ اپنے مخصوص علاقے کا بادشاہ تھا۔ بادشاہ کے چار بیٹے تھے۔ سب سے چھوٹے بیٹے کا نام لعل بادشاہ تھا۔ بادشاہ کے گھر کے کمرے میں پرندوں کا ایک گھونٹلا تھا۔ مادہ پرندے نے انڈے دیئے۔ ان سے چوزے نکل آئے۔ وہ چھوٹے تھے۔ کہ مادہ پرندہ مرگئی۔ نہ پرندہ کسی اور مادہ پرندے کو لے کر آیا تاکہ اس کے چوزوں کا خیال رکھے۔ نہ پرندہ اڑ کر دانہ پگنے چلا گیا۔ تو مادہ پرندے نے ایک ایک کر کے سب چوزوں کو پیچھے پھینک دیا۔ یہ صورت حال ملکہ دیکھ رہی تھی۔ وہ اندرہ ہو گئی۔ جب بادشاہ گھر لوٹا تو اس نے اندرہ کی وجہ معلوم کی۔ تو ملکہ نے تمام واقعات بتائے۔ اور ان جب میں بھی مریاؤں کی تو تم نئی ملکہ بیابہ کر لاؤ گے۔ تو میرے بچوں کا بھی یہی حشر ہو گا۔ نئی ملکہ میرے بچوں کو جان سے مار دے گی۔ یا پھر گھر سے ان کو نکال کر بے گھر کر دے گی۔ بادشاہ نے اسے تسلویٰ کی کہ ایسا کبھی نہیں ہو سکتا۔ تم نکل مت

کر دو۔ میں اپنے بچوں پر کوئی آپہنچ نہیں آنے دوں گا۔

کچھ عرصہ بعد ملکہ بیمار پڑ گئی۔ جس سے وہ جانبر نہ ہو سکی۔ کافی عرصے

تک بادشاہ نے دوسری شادی نہیں کی۔ آخر وزیر قاضی اور سب لوگوں نے

اسے مجبور کیا کہ تم کب تک اس طرح اکیلے رہو گے۔ آخر تم بادشاہ ہو شادی

کرنا انتہائی ضروری ہے۔ بادشاہ مان گیا اور نئی ملکہ بیاہ کر گھر لایا۔ اور بچوں

کے لئے اپنے گھر ساتھ ہی نیا مکان بنوایا۔ بچے نئے مکان میں رہنے لگے۔

ایک دن ملکہ کے ذہن پر خیال ہوا کہ بادشاہ کے بیٹوں کو جان سے مارا جائے

یا ان کو بھگایا جائے۔ بادشاہ کے بیٹے گیند سے کھیل رہے تھے۔ گیند اچھل

کر بادشاہ کے گھر میں گر پڑا۔ لعل بادشاہ گیند لانے بادشاہ کے گھر چلا

گیا۔ ملکہ نے پہلے ہی منصوبہ بنایا ہوا تھا۔ اس نے بڑھیا کو اپنا ہم خیال بنا

کر اس کی خدمات حاصل کی تھیں۔ ملکہ نے لعل بادشاہ کو کہا۔ آؤ بیٹھو تمہارا

اپنا گر ہے۔ تم سب میرے بچے ہی ہو۔ جب لعل بادشاہ کچھ دیر بعد

واپس اپنے مکان کو چلا تو ملکہ نے اپنے منصوبے کے مطابق اپنے کپڑے چیر

پھاڑ لئے۔ اور اپنے سر اور چہرے پر خوب خاک ڈالی۔ جب بادشاہ

گھر آیا تو ملکہ کو اس حالت میں دیکھ کر وجہ دریافت کی۔ وہ بولی۔

سب کچھ تھکے بیٹے کا کرشمہ ہے۔ بے سوتیل ماں بھوک کر بیٹے
ساتھ یہ سلوک کیا۔

بادشاہ نے نوکرانی سے کہا۔ جب رات ان کا کھانا سے جاؤ۔ تو
ان کی جوتیوں کا ٹرغ باہر کی جانب کر۔ رات کو نوکرانی نے دیبا ہی کیا
جب لعل بادشاہ کی نظر جوتیوں پر پڑی۔ تو اس نے کہا۔ بادشاہ نے یہیں
اب اجازت دے دی ہے۔ وہ صبح سویرے گھر چھوڑ کر چل پڑے۔ کچھ
عرصہ بعد کسی بادشاہ کے شہر پہنچے۔ انہوں نے بادشاہ سے ملازمت کی
درخواست کی اور اُسے بتایا۔ ہم بھی شہزادے ہیں۔ بادشاہ نے کہا۔ تم
لوگ اس شہر کے پتو کیدار ہو۔ یہاں ہر رات ایک دیو آ کر کسی آدمی کو کھا
جاتا ہے۔ جب کوئی مر جاتا ہے تو اُسے یہیں قبر تک اتارنے نہیں دیا جاتا۔
اس سے ہماری کان بدنامی اور رسوائی ہوئی ہے۔

انہوں نے پہرہ داری کا کام سنبھال لیا۔ بادشاہ کا ایک بیٹا تھا
جس کا نام شہ باران تھا۔ اس شہزادے سے اس کی گہری دوستی ہو گئی۔
وہ اکثر و بیشتر اکٹھے راکرتے تھے تو شہ باران بھی ان کے ساتھ تھا۔
آدمی رات کے وقت وہ سونے کے لئے گھر چلا گیا۔ جب چارپائی پر

لیٹ گیا تو فوراً فوت ہو گیا۔ گھر میں گہرام پہنچ گیا۔ بادشاہ بنا نہیں
 ہوا۔ بادشاہ نے آکر ان بھائیوں کو بتا دیا کہ ان کا دوست مر گیا
 ہے۔ وہ بہت پریشان ہوئے۔ ساری رات لاش کے پاس بیٹھے نہ
 بہاتے رہے۔ صبح ہوتے ہی لوگ اس کا جنازہ اٹھا کر قبرستان کا باب
 روانہ ہوئے۔ قبرستان دور فاصلے پر واقع تھا۔ عصر کے وقت قبرستان تک
 پہنچے۔ انہوں نے آپس میں مشورہ کیا کہ اب دید ہو گئی ہے۔ صبح دفنائیں
 گے۔ انہوں نے چارپائی درخت کے نیچے رکھ دی۔ اور چاروں بھائی باری
 باری پہرہ دینے لگے۔

سب سے بڑے بھائی نے پہرہ دیا۔ باقی سو گئے۔ اتنے میں ایک دیو آگیا
 اس نے دیو کو دیکھتے ہی تلوار سونت لی۔ اور دیو پر وار کیا۔ دیو کا ہاتھ
 کٹ گیا۔ اس نے توبہ کر لی کہ آئندہ ہماری نسل میں سے کوئی اس طرف
 کا رخ نہیں کرے گا۔ وہ آکر سو گیا۔ دوسرے بھائی کو بیدار کیا۔
 اور وہ پہرہ دینے لگا۔ اس نے کسی اڑدھا کو آتے دیکھا۔ ان کی آگ جبل
 رہی تھی۔ وہ آگ اٹھا کر لے گیا۔ اور وہ بھی اس کے پیچھے پڑ گیا۔ اس
 نے اس پر تلوار سے وار کیا اور اُس کا ہاتھ کاٹ لیا۔ اور آگ واپس

لے آیا۔ اور روش کر دیا۔ اب اس نے میسرے بھائی کو اٹھایا اور خود
 گیا۔ وہ پہرے پر تھا کہ اس نے قریب ہی کسی عورت کی چیخ و پکار س
 لی۔ وہ آواز کی جانب پکا۔ اس نے دیکھا کہ ایک عورت پانی میں پھنسی
 ہوئی ہے۔ اس نے ہاتھ بڑھا کر اس عورت کا ہاتھ پکڑا تاکہ اسے پانی سے
 باہر نکالے۔ مگر عورت نے اسے ایک دمکا دیا تاکہ اسے پانی میں گرا کر
 اس کا کام تمام کر دے۔ شہزادے نے پھرتی سے تلوار کا ایک وار کیا
 اور عورت کی ایک کان کاٹ ڈالی۔ وہ واپس چلا آیا۔ اس نے چوتھے
 بھائی کو جگایا اور خود سو گیا۔ اب سب سے چھوٹے بھائی لعل بادشاہ
 کی باری تھی۔ وہ پہرے دے رہا تھا کہ ایک لڑکی رونے پڑی آئی۔ لعل بادشاہ
 نے رونے کی وجہ دریافت کی تو اس نے بتایا کہ لاش میرے بھائی کی ہے۔
 اس کا آخری دیدار کرنے آئی ہوں۔ وہ لڑکی لاش کی طرف گھور گھور کر دیکھ
 رہی تھی۔ لعل بادشاہ نے جب غور سے دیکھا تو اس کو بڑی حیرت ہوئی
 اور اس سر آسمان کی بندیوں تک اونچا تھا۔ اس نے جھٹ جھٹ کر
 کے اس پر تلوار کے وار کر کے اس کے ٹکڑے ٹکڑے کر دیئے۔

لعل بادشاہ اس دوران دنبرہ بجا رہا تھا کہ پریاں وہاں سے

گزریں۔ جب انہوں نے دنبورہ کی سرلی پر سوز دھن سنی تو نیچے اتر آئیں۔ انہوں نے لعل بادشاہ سے دوبارہ دنبورہ بھانے کی فرمائش کی۔ وہ بولا۔ یہ تو ایک نوحہ ہے۔ خوشی کا ساز تو نہ تھا۔ وہ دیکھو میرے دوست کی لاش رکھی ہوئی ہے۔ پیڑوں کی سرمانی سبز پری بولی ہم اس کو زندہ کریں گے۔ اگر تم دنبورہ بجاؤ۔ لعل بادشاہ نے پھر مست و مدہوش ہو کر دنبورہ اگر تم پیڑوں اور دل میں اتر جانے والی دھن بجانی شروع کی۔ پیڑوں نے جی بھر کر رقص کیا۔ پھر انہوں نے باران کو زندہ کر دیا۔ اور لعل بادشاہ کو ایک تیرکمان دے دیا کہ جب ضرورت ہو اسے کھینچ لو۔ ہم مدد کے لئے آجائیں گے۔

صبح ہوئی۔ سب فیند سے اٹھ گئے۔ شہ باران کو زندہ پا کر سب خوش خوش گھر واپس لوٹ آئے۔ بادشاہ نے اپنی بیٹیوں کے ساتھ انہا کی شادیاں کر دیں۔ اور وہ بھی بادشاہ کے محل میں رہنے لگے۔ ماسوائے لعل بادشاہ کے۔ لعل بادشاہ نے باغ کے اندر ایک مکان تعمیر کرایا۔ اور اس میں رہائش اختیار کی۔ اس نے شادی بھی نہیں کی۔ اور کہا کہ کچھ عرصہ بعد شادی کر لوں گا۔ لعل بادشاہ تیرکمان کھینچتا تو سبز پری

حاضر ہوتی۔ ساری ساری رات انکے ساتھ مجلس کرتی۔ اس دوران ایک روز
 لعل بادشاہ شکار کیلئے چلا گیا تو بادشاہ کی بیٹی چہل قدمی کرتی ہوئی اپنی سیلیوں
 کے ساتھ باغ میں آگئی۔ اور جب وہ اس کے کمرے میں آئیں تو انہوں نے
 تیرکان دیکھ لیا۔ انہوں نے اسے کیپنچ لیا تو سبز پرسی فوراً پہنچ گئی۔ انہوں
 نے جب ایک پرسی کو دیکھا تو سب بیہوش ہو گئیں۔ سبز پرسی تیرکان اٹھا
 کر اپنے ساتھ لے گئی۔ جاتے وقت اس نے مالی کو لعل بادشاہ کے نام پیغام
 دیا کہ اگر تجھے خواہش ہو تو سبز وطن چلے آنا۔ وہاں میں ہوں گی۔ اس نے
 ایک رومال بھی دینے کے لئے دیا کہ اسے دے کہو یہ جو بیہوش ہیں۔
 ان کے سر پر پھیر دو۔ ہوش میں آجائیں گی۔ جب لعل بادشاہ شکار سے
 واپس آیا تو اس کو مالی نے سب ماجرا بتایا۔ اس نے رومال سب کے سر پر
 پھیرا۔ وہ سب ہوش میں آگئیں۔ وہ اب سفر کی تیاری کرنے لگا۔ اپنے
 بھائیوں سے اجازت لی۔ اور ان سے کہا۔ تم لوگ اوتھر رہو۔ میں واپس آجاؤں گا۔
 لعل بادشاہ اپنے سفر پر روانہ ہوا۔ ایک روز اسے ایک فقیر ملا۔ اس نے
 وہ فقیر کے پاس ٹھہرا۔ فقیر کو اس نے سب کچھ بتا دیا۔ فقیر نے اسے ایک
 ٹولہ دی کہ ایسے پہنوں گے تو تمہیں کوئی دیکھ نہیں سکے گا۔ اسے بتایا کہ آگے

جاؤ گے تو ایک بادشاہ شہر آئے گا۔ اس بادشاہ کا ایک وزیر ہے۔ اس وزیر
 کی ایک بیٹی ہے جس کا نام وزیر زادی ہے۔ وہ کسی کے ساتھ کچھ کہتی۔ لڑتی
 نہیں ہے۔ اگر تم نے اس سے شادی کر لی تو ہنز وطن جا سکو گے۔ کیونکہ وزیر زادی
 ہر رات ہنز وطن آتی جاتی ہے۔ جہاں تمہاری ہنز پری رہتی ہے۔ لعل بادشاہ
 روانہ ہوا۔ آخر اس بادشاہ تک اس کی رسائی ہو گئی۔ بادشاہ کو منوایا۔ بادشاہ
 نے اپنے وزیر کو بلا کر کہا کہ اپنی بیٹی کی اس کے ساتھ شادی کرا دو۔ وزیر
 بولا بیٹی نہیں مانتی ورنہ میں تو تیار ہوں۔ میری بیٹی کی ایک شرط ہے کہ وہ
 ہر رات چار جوتے اپنے خاوند کے سر پر مارے گی۔ لعل بادشاہ نے شرط
 مان لی۔ دونوں کی شادی ہو گئی۔ پہلی رات کو وزیر زادی نے چار جوتے اس
 کے سر پر رسید کئے۔ تو وہ بے ہوش ہو گیا۔ جب ہوش آیا تو دیکھا
 کہ وزیر زادی ایک دیو پر سوار ہو کر جا رہی ہے۔ دوسری رات جب وزیر زادی
 آئی تو لعل بادشاہ کو غائب پایا۔ اس نے ٹوپی پہن رکھی تھی۔ کچھ دیر کے بعد
 وزیر زادی دیو پر سوار ہو گئی اور لعل بادشاہ بھی اس کے ساتھ دیو پر
 سوار ہو گیا۔ وہ جائز ہنز وطن پہنچے۔ دیو بولا۔ بادشاہ سلامت۔ وزیر زادی
 آج بہت وزن دار اور بھاری تھی۔ بادشاہ بولا۔ کیوں آج رات تمہارا

شوہر تبارے ساتھ سویا ہے۔؟ میں اس کو اپنے پاس پھینکنے بھی نہیں دیتی۔
 پریوں کے میراثی نے دنبورہ بجانا شروع کیا۔ لعل بادشاہ نے دنبورہ اس
 کے ہاتھ سے چھین کر خود بجانا شروع کیا۔ پریوں نے بے خود ہو کر ساز
 پر ناچنا شروع کیا۔ وہ ایسا ناچ ناچتی رہیں جو پہلے کبھی نہیں ناچی تھیں۔
 پریوں کا بادشاہ بہت خوش ہوا۔ اس نے وزیر زادی کو ایک رومال دیا جو
 اس نے میراثی کو دلایا۔ میراثی سے رومال لعل بادشاہ نے چھین کر اپنے پاس
 رکھا۔ وزیر زادی واپس آگئی۔ لعل بادشاہ نے واپسی پر نوکرانی کو پوری
 کہان بتائی۔ دوسرے دن بھی ایسا ہی کیا۔ تیسری رات لعل بادشاہ نے کہا
 اے پریوں کے بادشاہ! آج تیسری رات ہے کہ میں دنبورہ بجا رہا ہوں۔
 میں ایک انسان ہوں۔ وزیر زادی کے ساتھ یہاں آیا کرتا ہوں۔ اگر
 جان کی امان پاؤں تو کچھ عرض کروں۔ میں نے سنا ہے کہ تمہارے درتے
 آج تک کوئی خال ہاتھ نہیں دٹا ہے۔

پریوں کے بادشاہ نے کہا۔ مانگ جو کچھ مانگ سکتے ہو۔ تجھے کوئی کچھ
 نہیں کہہ سکتا۔ لعل بادشاہ نے کہا۔ مجھے بھڑ پری دے دو۔ مفضل کے
 رنگ حیران رہ گئے۔ بھڑ پری بھی بیٹھی ہوئی تھی۔ بادشاہ نے کہا۔ تو اپنے

کو ظاہر کر دو۔ اگر تم ہنز پری سے زیادہ حسین ہو۔ تو وہ تمہاری ہوگی۔
 اسے لے جاؤ۔ ورنہ یہاں سے واپس چلے جاؤ۔ اس نے ٹوپی اتار دی۔
 پریوں کے بادشاہ نے کہا ہنز پری تمہاری ہے۔ ہنز پری کو بھی قریب بلا لیا۔
 اسی وقت ان دونوں کی شادی کر دی۔ بادشاہ نے وزیرِ زادی کو ڈانس
 کہ تمہیں شرم نہیں آئی تھی کہ تم نے لعل بادشاہ کے جوتے مارے۔ وزیرِ زادی
 نے معافی مانگ لی۔ تینوں دیو پر سوار ہو کر وزیرِ زادی کے ہاں آئے۔ وہ
 اب ہانسنے کی تیاریاں کرنے لگے۔ دیو نے ان کو اٹھا کر بادشاہ کے شہر
 پہنچا دیا۔ وہ تینوں اس بلا میں اپنے مکان میں ٹھہرے۔ لعل بادشاہ
 نے اپنے بادشاہ کی بیٹی سے بھی شادی کر لی۔

ایک دن بجائیوں نے واپسی کا ارادہ کیا۔ تاکہ والدین کا حال معلوم
 کر لیں۔ بادشاہ نے ان کے ساتھ فوج بھی روانہ کر دی۔ وہ اپنے آبائی
 شہر پہنچے۔ وہاں پہنچ کر ان کو معلوم ہوا کہ وزیر نے بادشاہ کو ہٹا کر خود
 بادشاہ بن بیٹھا ہے۔ بادشاہ خود اپنی ملکہ کے ساتھ مسجد میں پڑا ہوا
 ہے۔ اور وہاں مسجد میں خیرات کی روٹی پر گزارہ کرتا ہے۔ وزیر کو
 جب خبر ہو گئی۔ تو وہ اپنی فوج لے کر مقابلے کو نکلا۔ انہوں نے وزیر

کر قتل کیا۔ باقی لشکر نے معافی مانگ کر اطاعت قبول کر لی۔ وہ اپنے والدین
 کو مسجد سے نکال کر باہر لائے۔ انہیں ان کے عمل پہنچایا۔ نعل بادشاہ
 نے اپنی سوتیلی ماں سے کہا آخر تمہیں کیا فائدہ پہنچا۔ ناحق تھوٹ بول کر ہم
 پر الزامات لگائے۔ اور گھر سے بے گھر کر دیا۔ ہم لوگوں نے تو عیش
 کی مگر تم لوگ ذلیل و خوار ہو گئے۔ تمہیں اپنے کئے کی سزا قدرت
 نے دے دی ہے۔ بادشاہ اور دوسرے شہزادوں نے آپس میں مشورہ
 کیا اور نعل بادشاہ کو شاہی تخت پر بٹھا کر شاہی تاج پہنایا۔ وہ بادشاہ
 بن کر عدل و انصاف کرنے لگا۔ سب لوگ لکھ چھین سے رہنے لگے۔
 اور اُن کا گھر دوبارہ خوشیوں سے جنت بنا۔

کالا سوتا

ایک تھقی پری۔ وہ نہایت خوشحال تھی۔ ایک دفعہ پری نے
 انسانوں کے علاقے پر سے پرواز کی۔ وہ وہاں اتر کر بیٹھ نہ سکی۔
 دیہ پریوں کے دشمن تھے۔ پریوں کی ایک ٹول انسانوں کے علاقے پر

سے محو پرواز تھی۔ وہاں انہیں کسی تالاب میں صاف و شفاف پانی
 نظر آیا۔ وہ نیچے اتر گئیں۔ کپڑے اتار کر غسل کرنے لگیں۔ اس دوران
 کسی دیو کا وہاں سے گذر ہوا۔ پریوں نے دیو کو دیکھ کر جلدی جلدی
 کپڑے پہن کر اڑ گئیں۔ مگر اس اثنا میں کسی ایک پری کے کپڑے
 غائب ہو گئے۔ وہ تنگی شرم کے مارے بیٹھی رہی۔ اتنے میں اس
 علاقے کا بادشاہ وہاں سے گزرا۔ اس پری کو اس حالت میں دیکھ کر
 اسے پہننے کو کپڑے دیئے۔ اور اسے اپنے ساتھ گھر لے آیا۔ کچھ دنوں
 کے بعد بادشاہ نے اس پری کے ساتھ شادی کر لی۔ اس پری کے بطن
 سے ایک بیٹا پیدا ہوا۔ جو نہایت بد شکل اور بد صورت تھا۔ کوئی شخص نظر
 اٹھا کر اسے دیکھنا بھی پسند نہیں کرتا تھا۔ لوگ اسے کالا کلوثا کے نام
 سے پکارنے لگے۔

بادشاہ نے اپنے وزیر کو دوسرے ملکوں کی طرف بھیجا تا کہ اس کے
 بیٹے کے لئے ایک دلہن تلاش کرے۔ وزیر مختلف ممالک کا چکر لگاتا
 رہا۔ آخر کار ایک جگہ اس نے شہزادے کی منگنی طے کر دی۔ اور شادی
 کی تاریخ مقرر کرانے کے بعد اپنے وطن کو لوٹا۔ بادشاہ نے اپنے بیٹے کی

شادی کے انتظامات مکمل کئے۔ اور برات لے کر شادی کے لئے روانہ ہوا۔
 جب بادشاہ کے شہر کے نزدیک پہنچے تو ان کو احساس ہوا کہ بادشاہ کہیں
 شہزادے کو دیکھ کر شادی منسوخ نہ کر دے۔ انہوں نے وہاں کسی
 خوبصورت میراثی کو پکڑ کر دوہا بنا لیا۔ اور اسے کافی رقم دے کر یہ
 کردار ادا کرنے پر راضی کر لیا۔ اور شادی کے وقت نکاح بھی اسی میراثی
 کے ساتھ پڑھایا گیا۔ شہزادہ اپنے آپ کو نوکر تصور کرنے لگا۔ اس
 میراثی نے تین رات وہاں بسر کیں۔ چوتھے روز براتی واپسی کی تیاری کرنے
 لگے۔ انہوں نے میراثی کو بھی اجازت دے کر رخصت کیا۔ میراثی نے اپنے
 اپنے گھر کی راہ لی۔ مگر اس دوران شہر کے بادشاہ نے ان کو دعوت دی
 کہ رات یہیں گزارو۔ وہ لوگ بہت سٹپٹے کہ میراثی کو تو اجازت ہے
 دی۔ اب رات کو کیا ہو گا۔ انہوں نے اس میراثی کی طرف قاصد روانہ
 کیا۔ مگر وہ بیٹ دُور جا چکا تھا۔ وہ مل نہ سکا۔ مجبوراً رات کو
 انہوں نے اصلی دوہا شہزادے کو گھر بھیج دیا۔ جب کالا کلوٹا اندر داخل
 ہو گیا۔ تو دلہن اس کو دیکھ کر شور مچانے لگی کہ کوئی جنگلی جانور اندر گھس
 آیا ہے۔ جوت نکال کر اس کے سر پر جوتیاں برسائیں۔ اور اپنے باپ

کو آواز دی کہ پہلے تین راتوں میں کوئی دوسرا آتا تھا۔ آج یہ جنگل
گھس آیا ہے۔ بادشاہ نے شہزادے کا ناک کاٹ لیا۔ یہ بات برائیوں
تک پہنچی تو وہ راتوں رات بھاگ گئے۔

ناک کاٹنے کے بعد کالے کلوٹے شہزادے نے کسی اور طرف
رُخ کیا۔ چلتے چلتے کسی جنگل میں پہنچا۔ وہاں اس نے کسی چھپتے فقیر کو
بیٹھے دیکھا۔ اس نے احتراماً سلام کے ساتھ "بابا کا لفظ استعمال کیا
فقیر بولا۔ اگر بابا نہ کہتا تو میں تجھے کہا لیتا۔ اس نے کہا۔ مجھے یہ بات
معلوم نہیں تھی۔ درنہ میں یہ لفظ استعمال نہ کرتا۔ اور اچھا ہوتا کہ آپ
مجھے کہا جاتے۔ اس زندگی سے تو موت اچھی ہے۔ اس نے اپنا حال
اسے بتایا۔ فقیر نے اُسے پیغام دے کر اپنے دوسرے بھائی کی طرف
روانہ کیا۔ وہ وہاں پہنچا۔ اس نے اس کا کٹا ہوا ناک پھر سے ٹھیک کیا
پھر وہ کسی دوسری جانب پل پڑا۔ آگے جا کر اُس نے کسی درخت
کے نیچے کسی عورت کو دیکھا۔ وہ چھپ گئی۔ جب وہ اس کے قریب پہنچا
تو وہ عورت ہنسی اور پھر روئی۔ اس نے وجہ دریافت کی۔ وہ بولی۔
میں پھول پر ہی ہوں۔ انسانوں کو دیکھ کر خوش ہوئی مگر جب یہ سوجا

کہ دیو آ کر تمہیں ہڑپ کر لے گا تو رونے لگی۔ پھول پرسی نے اسے
 ہدایت کی کہ دیو ابھی آنے والا ہے۔ تم درخت پر چڑھ جاؤ۔ وہ اوپر
 نہیں دیکھے گا۔ وہ اوپر چڑھ گیا۔ اتنے میں دیو آ گیا۔ عورت نے
 اشارہ کیا۔ وہ درخت سے نیچے اتر گیا۔ اور تلوار کے چھ دار کر کے
 دیو کو شدید زخمت پہنچائے۔ دیو دم بہ لب تھا۔ مگر روح نہیں نکلتی
 تھی۔ اس جاگنی میں دیو بولا۔ اب ساتواں دار بھی کر لو۔ تاکہ جلدی میں
 مر جاؤں۔ اس نے جو تلوار اوپر اٹھائی تو برسی نے اس کو خبردار کیا کہ
 دیو پر ساتواں دار مت کرو۔ وہ اپنی اصلی حالت میں عود کر آئے گا۔
 اُس نے وار کرنے سے ہاتھ روک لیا۔ دیو نے افسوس کیا کہ تم زندہ
 سلامت پہنچ گئے۔ دیو نے آخری ہچکلی لی اور مر گیا۔ شہزادے نے عورت
 کا ہاتھ پکڑا اور شہر کی طرف چل پڑے۔ اس کے پاس لعل کا دان تھا۔
 انہوں نے وہ قیمتی لعل بادشاہ کی خدمت میں پیش کیا۔ بادشاہ نے
 اُن کو اپنے ہمان خانہ میں ٹھہرایا۔ بادشاہ پھول پرسی کی ایک جھلک
 دیکھ کر ہی اُس پر عاشق ہو گیا۔ اس کے خاوند کو ٹھکانے کا منصوبہ
 بنایا۔ بادشاہ نے کالے کلوٹے شہزادے کو حکم دیا کہ لعل کا ایک دان

تم نے دیا تھا۔ اب دوسرا بھی لا کر دو۔ وہ روانہ ہو گیا۔ وہ لہلہ
 اور بزدل تھا۔ راستے میں آ کر لوگوں کو دیوار اور مکان تعمیر کرنے
 دیکھا۔ وہ بھی ان کے ساتھ کام میں مصروف ہو گیا۔ وہ مٹی کے کام
 کو اچھا سمجھ کر اس قدر محو ہو گیا۔ اور اپنی بیوی کو بھلا بیٹھا۔ پھول
 پری نے اس کا بہت انتظار کیا مگر کافی مدت گزرنے کے باوجود وہ
 واپس نہیں آیا۔ ایک روز پھول پری مروانہ لباس پہن کر گھوڑے
 پر سوار ہوئی۔ اور خاوند کی تلاش میں نکل کھڑی ہوئی۔ راستے میں
 اُسے ایک دیو کی بیوی دزدہ کی حالت میں پڑی ہوئی ملی۔ اس
 نے اس سے درخواست کی کہ میں بچھ جھنڈے والی ہوں تم
 دان کا کام کرو۔ اس نے دان کا فرض ادا کیا۔ آخر فارغ ہو کر
 اس نے اجازت مانگی۔ دیو کی بیوی نے اس سے دریافت کیا کہ تم
 کون ہو۔ اس نے اسے بتایا۔ کہ میرا نام پھول پری ہے۔ میں اس سے
 قبل فلاں دیو کے پاس تھی۔ اس نے اب مجھ کو اجازت دے دی ہے
 اپنی بہن کے پاس جا رہی ہوں۔ اس نے کہا۔ وہ دیو تو میرا بھائی ہے
 اس نے کہا۔ جس دیو کے پاس لعل زادہ ہے وہ میری بہن ہے۔

وہ بولی۔ وہ بھی میرا بھائی ہے۔ دیو کی بیوی نے اُسے ایک خط دیا کہ
اے میرے بھائی کو دے دو۔ وہ تمہاری بہن تمہارے عداے کر دے
گا۔ اس نے خط لے جا کر اس کے بھائی دیو کو پہنچایا۔ اور اس نے اس کی
بہن لعل زادی کو آزاد کر دیا۔ اور اس نے بھی مردوں کا لباس پہن لیا۔
اور دونوں کسی بادشاہ کے شہر آ گئیں۔ یہ وہی شہر تھا جہاں کالے کلوٹے
شہزادے نے اپنی ناک کٹوا دی تھی۔ پھول پری مردانہ کپڑے پہن کر
رعب داب کے ساتھ بادشاہ کے پاس گئی۔ اس کی بیٹی کا رشتہ مانگنے
لگی۔ رشتہ طے ہو گیا۔ اور شادی ہو گئی۔ بادشاہ کی بیٹی کو بہت حیرت
ہوئی کہ جس کے ساتھ ہوتی ہے۔ وہ ساتھ نہیں رہتا۔ وہ عجیب و غریب
مصیبت میں گرفتار تھی۔ کچھ دن وہاں قیام کرنے کے بعد اس نے بادشاہ
سے جانے کی اجازت طلب کر لی۔ اور وہ الوداع کہہ کر چل پڑے۔
راستے میں پھول پری نے دلہن کو بتایا کہ میں ایک بڑی ہوں یہ میری
بہن ہے۔ میرا خاوند گم ہو گیا ہے۔ اب اس کی تلاش میں سرگرداں ہوں
شہزادی بولی میرا بھی یہی حال ہے۔ میرے باپ نے میرے خاوند کی ناک
کاٹ لی تھی۔ میں بھی اس کو ڈھونڈوں گی۔ آخر کار یہ یقینوں کسی شہر میں

پہنچ گئیں۔ شہزادی نے ایک نظر دیکھتے ہی اپنے خاندان کو پہچان لیا کہ یہ وہی ہے جو مٹی کی ٹوکریاں اٹھا کر مزدوری کر رہا ہے۔ پھول پری نے بڑا اس کے سر پر دے مارا کہ بے شرم۔ ہم عورت ہو کر تمہیں تماشہ کر رہی ہیں۔ اور تم نے دو عورتوں سے نکاح کرنے کے بعد ان کو چھوڑ دیا۔ یہ اسے نئے اچھے کپڑے پہنا کر اس کو ساتھ لئے روانہ ہو گئیں۔ راستے میں ان کو کالے کلوٹے کے والدین مل گئے۔ ان کی بادشاہی بھی چھین ل گئی تھی اور بے حد رسوائی کی حالت میں در بدر تھے۔ ان کی ٹولی شہر پہنچ گئی۔ وہاں پہنچتے ہی پھول پری نے نئے بادشاہ کو موت کے گھاٹ اتارا اور خود بادشاہت سنبھالی۔ اس کا شوہر اس کا نوکر بنا رہا۔ وہ گھر میں برائے نام شوہر تھا۔ اور اپنی بیویوں کا محتاج تھا۔

لعل پری اور سمیرغ

ایک پری تھی۔ وہ اپنی سہیلیوں کے ساتھ سیر و تفریح کی خاطر گھومتی پھرتی تھی۔ کبھی یہاں تھی تو کبھی وہاں۔ اس کا وطن انتہائی آباد و سرسبز

تھا۔ ان پریوں کے دل میں یہ خیال پیدا ہوا کہ انسان دیوؤں اور سمیرغوں
کی مدد سے یہاں آئیں گے اور ہمیں بے جا نہیں گئے۔ کیوں ہم چل کر کسی
انسان کو لے آئیں۔ اور اس کے ساتھ کسی پری کی شادی کرادیں گے۔ یا
اس کو نوکر بنا دیں گے۔ ایک دن ایک پری اس ارادے سے روانہ ہو گئی
کہ چل کر کسی شہزادے کو لے آئے۔ وہ اڑتی اڑتی پریوں کے وطن کی
میدر کے سمیرغوں کے دیس کی حدود تک پہنچی۔ وہ اس علاقے سے
بیت خون کھاتی تھی۔ وہ اکیلی تھی۔ رات اس نے یہیں گزار دی۔ اس
دوران دو سمیرغ آگئے۔ ایک بولا۔ آج یہاں پریوں کی بو آتی ہے۔
دوسرا بولا۔ شاید کسی سمیرغ یا انسان کسی پری کو لے آیا ہے۔ جو بھی اس
پری کو لے جا رہا ہے۔ وہ ان دنوں میں اس کو لے جانے میں کامیاب
نہیں ہو سکتا۔ اس علاقے میں ایک اڑدھا نما بلا آئی ہے۔ اس نے اس
علاقے میں تھلکہ مچایا ہے۔ وہ تو واپس جا چکا ہے۔ سمیرغ بولا اب
جو بھی اس راستے سے گزرے گا۔ پہرے دار اس کو جانے نہیں دے
گا۔ سمیرغ یہ باتیں کرتے بڑے چلے گئے۔ رات تو پری نے جیسی تمسی
کر کے گزار دی۔ صبح سویرے بھاگ گئی۔ وہ درختوں پر ہوتی ہوئی چلتی

گئی۔ اس نے سیمروں کو چکر لگاتے ہوئے دیکھا۔ وہ کسی میدان کے
اڑان کر رہی تھی کہ سیمروں کی نظر اس پر پڑ گئی۔ انہوں نے اس کا تعاقب
کیا۔ دُور کہیں جا کر اُسے پکڑ لیا۔ کوئی بولا اسے جلا کر راکھ کر دیں
اور کوئی بولا نہیں اسے قتل کر دیں گے۔ اس سے بوچھڑ گجھ کی تو ہدی
بولی میں پریوں کے بادشاہ کی بیٹی ہوں۔ میں کسی انسان کو لینے جا رہی ہوں
سیمرخ اسے پکڑ کر اپنے بادشاہ کے حضور لے گئے۔ بادشاہ نے اسے اپنے
محل میں بند کر دیا کہ مجھ سے شادی کر لو۔ بادشاہ نے اس کے ساتھ شاد
رچائی۔ رات وہ اکٹھے سوئے۔ بادشاہ نے اس سے پورا قصہ پوچھا۔ اس
نے سب حالات بتائے۔ صبح کے وقت پری بادشاہ کی ٹوپی پہن کر غائب
ہو گئی۔ وہ انسانوں کے دیس آنکلی۔ اس نے آدھی رات کے وقت کسی
خوبصورت اور حسین شہزادے کو اڑا لے گئی۔ اور سیمروں کے وطن پہنچ
گئی۔ سیمروں کے بادشاہ نے فرمان جاری کیا تھا کہ میری ٹوپی پری چسرا
لے گئی ہے۔ اسے تلاش کر کے پکڑ لاؤ۔ مگر سیمروں کی بات کون مانے
کہ ان کے بادشاہ کی ٹوپی گم ہو گئی ہے۔

محل پری شہزادے کے ساتھ سیمروں کے وطن کو بھی پار کر گئی

اور شہزادے کو کہیں نہیں چھوڑا۔ آخر وہ پریوں کے دیس پہنچ گئی۔ اس نے سیمرغوں کو بھی بتایا کہ اگر تم لوگ اس شہزادے انسان کو سے جاؤ گے تو پھر ہمارا کیا حشر ہو گا۔ ہماری بھی حالت تم جیسی ہی ہے۔ اس نے سیمرغوں کو شہزادے کو نہیں دیا۔ اور اپنے دیس میں شہزادے کے ساتھ شادی کرنے کا ارادہ ظاہر کیا۔ پریوں کو حال معلوم ہوا تو وہ ناراض ہو گئیں۔ انہوں نے اپنے بادشاہ سے شکوہ کیا کہ یہ غلط کام کرا رہے ہو۔ مگر اس نے کسی کی بات نہیں مانی۔ لعل پری نے شہزادے کے ساتھ شادی کر لی۔ پریوں نے لعل پری کو محل سے نکال کر باہر ایک جگہ دے دی۔ لعل پری اور شہزادہ اُدھر ہی رہنے لگے۔ دونوں گھروں سے محروم ہو گئے۔ مگر وہ اپنی زندگی پر نازاں تھے۔ اور ہنسی خوشی رہنے لگے۔

مور مرغ

ایک بادشاہ تھا۔ اس کی دو بیویاں تھیں۔ بادشاہ ان دونوں کے ساتھ امتیازی سلوک کرتا تھا۔ ایک رات بادشاہ اپنی ایک بیوی کے

ساتھ سویا ہوا تھا کہ کچھ پرندے آوازیں نکالتے ہوئے اوپر سے گزرے۔
 بادشاہ نے کہا کہ یہ خور ہیں۔ بیوی بول نہیں یہ پیریاں ہیں۔ اور پرپوں پر
 مور مرغ کی نسل سے ہیں۔ وہ اپنے وطن جا رہی ہیں۔ بادشاہ اور
 ملکہ نے شرط لگا دی کہ جو ہارے اس کا سر منڈوایا جائے گا۔ بادشاہ
 نے دو نوکر ان پرندوں کے پیچھے روانہ کئے۔ تاکہ وہ جا کہ پرندوں
 کی اصلیت معلوم کریں۔ راستے میں انہوں نے پرندوں کو رات گزارتے ہوئے
 بیٹھے دیکھا۔ حقیقت میں یہ پرندے مور مرغ تھے۔ انہوں نے آپس میں
 مشورہ کیا کہ شرط تو ملکہ جیت گئی ہے۔ اب واپس جا کر جھوٹ موٹ بول
 کر بادشاہ کو رسوا ہونے سے بچائیں گے۔ وہ دونوں لوکر صبح سویرے
 بادشاہ کے دربار میں پہنچے اور بتایا کہ وہ خوریں تھیں۔ بادشاہ نے ملکہ
 کو بلوا کر اس کا سر منڈوا دیا۔ اب ملکہ نے سوچا کہ اس رسوائی سے
 شاہی محل کو چھوڑنا بہتر ہے۔ ملکہ محل چھوڑ کر کسی دریا کے کنارے رہنے
 لگی۔ ایک روز ملکہ دروازہ میں مبتلا ہو گئی۔

اس دریا کے کنارے پرپیاں آگئیں۔ اور دائی کا کام کیا۔ ملکہ کے ہاں
 بیٹا پیدا ہوا۔ پرپوں نے ایک انگوٹھی اسے دے کر خود اڑ کر چل

گئیں۔ اس کا بیٹا بڑا ہو گیا۔ ماں بیٹا دونوں درختوں کے پتے کھا کھا کر گزارہ کرتے تھے۔

اس علاقے میں ایک سوداگر تھا۔ تجارت اس کا پیشہ تھا۔ اس دوران وہ سوداگر ایک کشتی میں سامان ڈال کر دریا عبور کر رہا تھا۔ کہ عین اس وقت دریا میں طوفان آ گیا۔ سوداگر نے منت مانگی کہ اگر اس مرتبہ طوفان سے صحیح سلامت پنج نکلا اور کنارے پر زندہ پہنچا تو نصف سامان خدا کے نام پر خیرات کر دوں گا۔ سوداگر طوفان لہروں سے پنج کر دریا کے کنارے پہنچا۔ اور لوگوں سے کہا کہ کہیں کسی آبادی کی تلاش کرو۔ تاکہ سامان خیرات کے لئے تقسیم کر دیں۔ اس اثناء میں سوداگر نے کسی جھونپڑی کے سامنے کسی معصوم لڑکے کو کھیل کود کرتے ہوئے دیکھا۔ سوداگر اس طرف چل پڑا۔ جھونپڑی کے اندر سے ملکہ نے آواز دی کہ اندر مت آ جاؤ میں تنگی ہوں۔ ایک پاد پھنگ دو تاکہ میں اسے اوڑھ لوں۔ سوداگر نے ایسا ہی کیا۔ پھر اندر ہی چلا گیا۔ ملکہ نے اس کو تمام واقعات بتائے۔ سوداگر نے ملکہ کو اپنی بہن بنا کر اپنے تانفلے کے ساتھ ہمراہ لے کر آگے بڑھ گیا۔ جب سوداگر

اپنے گھر پہنچا تو اس کی بیوی ایک دوسری عورت کو دیکھ کر ناک بھروسے
چڑھائی کہ تم نے دوسری شادی رچائی ہے۔ اس نے اسے بہت بھانے
کی کوشش کی مگر وہ نہ مانی۔ ایک روز سوداگر کی بیوی نے مشرت کی
پیالی میں زہر ملایا تاکہ ملکہ مر جائے۔ مگر غلطی سے وہ زہر کی پیالی خرد
پی لی۔ اور وہ مر گئی۔

کچھ دنوں کے بعد سوداگر اس لڑکے ساتھ شکار پر چلا گیا۔ وہاں
کسی دیو کی کمان سے تیر مارا تو دیو کا پیر ٹوٹ گیا۔ اور سونے کی
چوڑی اس کے پیروں سے نکل کر گر پڑی۔ سوداگر نے اس چوڑی کو
بادشاہ کی خدمت میں پیش کیا۔ بادشاہ کی ملکہ نے اس قسم کی دوسری چوڑی
لانے کی فرمائش کی۔ سوداگر نے جا کر اس لڑکے کو بات بتا دی۔ وہ لڑکا
اس قسم کی چوڑی کی تلاش میں نکل پڑا۔ وہ دیو کے شہر پہنچا شہر کا دروازہ
بند تھا۔ اس نے دروازے پر انگوٹھی کو رگڑا تو دروازہ کھل گیا۔ وہ اندر
چلا گیا۔ اندر ایک پری بیٹھی ہوئی تھی۔ اس کا نام گل پری تھا۔ اس
نے اس پری کو لے کر باہر نکالا۔ اور اس کو ساتھ لے کر چل پڑا۔
وہ اس پری کو دیکھ کر چوڑی لانا بھول گیا۔ پری کو لے جا کر بادشاہ

کی خدمت میں پیش کر دیا۔ بادشاہ نے کہا میں نے تمہیں چوڑی لانے کا کہا تھا۔ اور تم پرسی لے کر آئے ہو۔ وہ پھر چوڑی کی تلاش میں نکل کھڑا ہوا۔ راستے میں ایک درخت کے سائے میں لیٹ کر آرام کرنے لگا۔ اس دوران دو پرندے آ کر درخت پر بیٹھے۔ ایک پرندہ بولا یہ انسان جو چوڑی لانے جا رہا ہے۔ اسے دیو پکڑ لیں گے۔ اور اس سے کہیں گے کہ تمہیں پتھر پر مار مار کر ہلاک کر دیں یا تمہیں پانی کے اندر پھینک دیں۔ اسے چاہیئے کہ وہ کہے کہ اسے پتھر مار دیں۔ تو دیو اسے پانی کے اندر پھینک دیں گے۔ شاید اس طرح کی جان بچ جائے۔ یہ الفاظ کہہ وہ پرندے اڑ کر چلے گئے۔

وہ لڑکا یہ باتیں سن کر گرہ میں باندھ کر اپنی منزل کی طرف روانہ ہو گیا۔ آخر اس سوراخ تک پہنچ گیا۔ جہاں چوڑیاں رکھی ہوئی تھیں۔ اسے دیو نے دیکھ لیا۔ اسے پکڑ کر بولا۔ تمہیں پتھر پر دے ماریں یا پانی میں پھینک دیں۔ اس نے کہا مجھے پتھر پر مار دو۔ مگر دیو نے اُسے اُٹھا کر دریا میں پھینک دیا۔ پانی بہا کر اُسے لے جا رہا تھا کہ آدم خوروں نے اُسے دریا سے پکڑ کر اپنے ساتھ اپنے شہر لے گئے۔

تاکہ رات کے وقت اسے کھالیں۔ آدم خوروں کے بادشاہ کی بیٹی نے اسے دیکھ کر کہا کہ میں اس سے شادی کر لوں گی۔ ایک دن اس نے اپنی انگوٹھی کو پھر کسی چیز سے رگڑا تو ایک پری پہنچ گئی۔ اسے پری اٹھا کر بھاگ گئی۔ اتنی دیر میں آدم خوروں کو پتہ چلا تو انہوں نے اس کا پیچھا کیا۔ پری ایک کبوتر بن گئی۔ آدم خور عقاب بن کر اس کے تعاقب میں لگے رہے۔ انہوں نے کہا کہ روکا ہماری امانت ہے، اسے ہمیں لوٹا دو۔ پری بولی۔ جب یہ پیدا ہوا تھا تو سب سے پہلے میں نے اسے دودھ پلایا تھا۔ میں اسے کیسے دے سکتی ہوں۔ تب وہ ہاکام و نامراد لوٹ گئے۔ پری اسے اٹھا کر اس سو راج تک لے گئی۔ اور چوڑھی سے پڑ صندوق اٹھا کر اسے حوائی کر دیا۔

اس دوران بادشاہ نے فرمان جاری کیا کہ جو نوان اس کے شہر میں داخل ہو گا۔ اسے قتل کر دیا جائے گا۔ بادشاہ اس لڑکے کا کام تمام کرنا چاہتا تھا جو حقیقت میں اس کا اپنا بیٹا تھا۔ وہ نوجوان صندوق سر پر اٹھا کر حالات سے بے خبر اپنی منزل کی طرف سفر کر رہا تھا کہ راستے میں ہر اسی درخت کے نیچے آرام کرنے بیٹ گیا۔ دو پرندے آکر پھر اس

درخت پر بیٹھ گئے۔ ایک پرندے نے کہا۔ یہ نوجوان کس قدر خوشی
 میں واپس اپنے گھر جا رہا ہے۔ مگر اس کو معلوم نہیں کہ بادشاہ
 اس کو قتل کرنے کے ارپے ہے۔ جو اس بادشاہ کا اپنا بیٹا اور
 محنت بگڑ ہے۔ یہ نوجوان اس درخت کے پھول توڑ اپنی ڈاڑھی پر
 لے لے کر وہ بوڑھا نظر آنے لگے گا اور شہر میں داخل ہوتے
 وقت اسے کوئی کچھ نہیں کہے گا۔ پرندے یہ کہنے کے بعد اڑ گئے۔
 نوجوان اٹھ کھڑا ہوا۔ درخت سے پھول توڑے اور اپنی راہ لی۔ شہر
 کے قریب جا کر اس نے پھول اپنی ڈاڑھی پر لے لے کر وہ بوڑھا نظر
 آنے لگا۔ شہر کے اندر داخل ہوا۔ اُسے کسی نے کچھ نہیں کہا۔ وہ سیدھا
 جا کر سوداگر کا ہان ہوا۔ اس نے سوداگر کو بھی حقیقی حالات سے آگاہ
 نہیں کیا۔ اس نے سوداگر سے کہا تم صبح جا کر بادشاہ سے کہہ دو کہ
 میں ایک کہانی سناؤں گا۔ اور ہر لفظ دس روپے لوں گا۔ صبح ہوتے
 ہی لوگ جمع ہو گئے۔ بادشاہ خرد بھی پلا آیا اور اس نے کہانی سنانی شروع
 کر دی۔

کسی بادشاہ کی دو ملکائیں تھیں۔ ایک رات دو پرندے چھپاتے ہوئے

ہوئے گزرے۔ بادشاہ نے اپنی ملکہ کے ساتھ شرط لگائی۔ درحقیقت بادشاہ
 شرط مار چکا تھا۔ مگر نیکروں نے دروغ گوئی سے کام لے کر اسے رسوا
 سے بچایا۔ اتنے میں وہ ذکر اٹھ کر جانے لگے۔ مگر بادشاہ نے ان کو
 بیٹھنے کا حکم دیا۔ اور خود بھی سشدر تھا کہ وہ تو اس کی کہانی سنا
 رہا ہے۔ بادشاہ نے نوجوان سے کہا کہ پھر آگے کیا ہوا۔ اس نے کہانی
 جاری رکھتے ہوئے کہا۔ کہ ملکہ نے رسوائی اور بے عزتی کی تاب نہ
 لا کر شاہی محل کو چھوڑا۔ اور دیبا کے کنارے رہنے لگی۔ سوداگر نے
 اپنی بہن بنا کر اپنے گھر لے آیا۔۔۔۔۔ ایک مرتبہ اس ملکہ کے بیٹے نے
 کسی دیو کو مار کر اس کی چوڑی بادشاہ کی خدمت میں پیش کی۔۔۔۔۔ پھر
 ایک پری بادشاہ کی خدمت میں پیش کی۔۔۔۔۔ اب وہ بادشاہ اسے نوجوان
 کی جان کے پیچھے ہاتھ دھو کر پڑا ہوا ہے۔۔۔۔۔ حالانکہ وہ اس کا لہا
 خون اور بیٹا ہے۔۔۔۔۔ اور وہ عورت بادشاہ کی بہو ہے۔ بادشاہ نے
 پوچھا اب وہ لڑکا کہاں ہے۔۔۔ اس نے پھول نکال کر پھر دائرہ
 پر مل دیئے تو وہ اصلی حالت میں آ کر نوجوان بن گیا۔ اس نے جھٹ
 جواب دیا وہ لڑکا میں ہوں۔ میری ماں اس سوداگر کے گھر میں ہے

بادشاہ نے اپنے بیٹے کو سینے سے لگایا۔ اپنی ملکہ اور سوداگر کو محل میں
بلوایا۔ اپنے بیٹے کی شادی گل پری سے کر دی۔ سوداگر کو اپنا وزیر بنایا۔ جن
لوکروں نے بھڑوٹ بولا تھا۔ ان کو قتل کرنے کا حکم دیا۔

گل باران اور شہ پری

ایک بادشاہ تھا وہ اپنے علاقے کا حکمران تھا۔ بادشاہ کا ایک بیٹا
تھا۔ اس کا نام گل باران تھا۔ بادشاہ کو اپنے بیٹے سے بہت ہی پیار تھا۔
ایک مرتبہ گل باران وزیر کے ساتھ شکار کرنے چلا گیا۔ وہ دونوں شکار
میں مصروف تھے کہ ان کی نگاہیں ایک گھوڑے پر پڑیں۔ گل باران اس
گھوڑے پر سوار ہو گیا۔ اور اسے سرپٹ دوڑانے لگا۔ گھوڑے کے
پاؤں زمین سے اٹھتے گئے۔ اور آخر وہ ہوا میں اڑنے لگا۔ گھوڑے نے
گل باران کو اڑاتا ہوا ایک پہاڑ پر پہنچا دیا۔ یہ کوہ کانت تھا۔ وہ گھوڑا
دیوؤں کا سردار تھا۔ اور گل باران پر عاشق ہو گیا تھا۔ تیلہ کا
وزیر ہنکا بکا رہ گیا۔ اس نے واپس آ کر بادشاہ کو خبیث معاملات

دیکھ کر بہت دکھ ہوا۔

سے آگاہ کر دیا۔ بادشاہ حیران ہو گیا کہ اب کیا کیا جائے۔ اگر وہ
 انسان ہوتا تو اس سے لڑائی لڑی جا سکتی تھی۔ مگر اب اگر وہ کوئی دیوانہ
 بلا ہے۔ تو اس کے ساتھ کیا کیا جا سکتا ہے۔ بادشاہ اور ملکہ پریشان
 لگے۔ رات دن رونے دھونے میں گزارتے۔ آخر کار بادشاہ اپنی آنکھوں
 سے ہاتھ دھو بیٹھا۔ وزیر بادشاہ بن بیٹھا۔ وہ اب وزیر کے محتاج
 کر رہ گئے۔ وہ جو کچھ ان کو دیتا اسی پر گزارہ کرتے۔

دیوؤں کی سردارنی، گل باران کے ساتھ کوہ میں رہنے لگی۔ وہ دن
 کے وقت اپنا کام کاج کرتا۔ اور رات کو واپس آ کر گل سے مجلس کرتا
 اسے گل باران کے ساتھ بہت پیار تھا۔ ایک دن گل باران گھومنے
 گھومتے باغ کے اندر چلا گیا۔ وہاں ایک حوض تھا۔ جو پانی سے بھرا
 رہتا۔ عموماً پریاں وہاں آ کر غسل کرتی تھیں۔ گل باران نے دیکھا کہ
 پریاں نہا رہی ہیں۔ وہ ان کے کپڑوں پر آ کر بیٹھ گیا۔ پر یوں نے
 اُسے نہایت ڈرا دھمکایا۔ پھر بڑی منت سماجت کی۔ مگر وہ لاپرواہ
 اور بے خوف و خطر کپڑوں پر بیٹھا رہا۔ آخر پر یوں نے نبھور ہو کر
 بوجھا۔ تم ہم سے آخر چاہتے کیا ہو۔ وہ بولا۔ وہ خوبصورت پر یائے

دو۔ انہوں نے عامی بھری۔ کہ وہ پرسی تمہاری ہے۔ اس کا نام شہ پرسی ہے۔ اس نے کپڑے چھوڑ دیئے۔ سب پریوں نے کپڑے پہن لئے۔ اور شہ پرسی کو چھوڑ کر باقی سب اڑ کر چلی گئیں۔

گل باران شہ پرسی کو اپنے ساتھ اپنی جگہ پر لے گیا۔ دیر تک وہاں مجلس کرتے رہے۔ شہ پرسی اس سے بولی۔ کہ یہ تمہارا دیو کافی عرصے سے میرے پیچھے پڑا ہوا ہے۔ وہ مجھ پر عاشق ہے۔ اگر اس نے ہم دونوں کو اکٹھے دیکھا تو ہمیں زندہ نہیں چھوڑے گا۔ آج جب دیو آجائے تو اس سے مجھے مانگ لے۔ میں گل اس وقت اسی تالاب پر واپس آؤں گی یہ کہہ کر وہ چلی گئی۔ دیو اس دوران آ گیا۔ وہ گپ شپ لڑاتا شغل کرتا۔ مجلس جمانے کی کوشش کرتا۔ مگر گل باران خاموش رہا۔ کسی بات پر دلچسپی ظاہر نہیں کی۔ دیو نے پوچھا تم کیوں خاموش ہو۔ میں تو تمہیں اپنا وقت پاس کرنے کے لئے اٹھا لایا ہوں۔ اور تم چپ سادھ بیٹھے ہو۔ آخر گل باران بول پڑا میں تم سے ایک چیز مانگتا ہوں۔ وعدہ کرو کہ دو گے۔ دیو نے زبان دے دی اور وعدہ کر لیا۔ گل باران نے اس سے شہ پرسی کا مطالبہ کیا۔ اس کا نام سنتے ہی دیو پر بیہوشی طاری

ہو گئی۔ جب ہوش و حواس میں آیا تو پھر پوچھا۔ گل باران نے شہ پری
کا تقاضا کیا۔ دیو بولا وہ تمہاری ہے۔ تم پر بخشش ہے۔ دوسرے روز
صرف شہ پری پانی کے اندر رہی۔ گل باران بھی پانی کے اندر چلا گیا۔ دیر
یک دونوں اکٹھے نہاتے رہے۔ شام کو جب واپس لوٹے تو دیو بھی آ گیا۔
دیو نے کہا شہ پری گل باران اب تمہارا ہے۔ اسے پروں پر بٹھا کر جہاں
لے جانا چاہتی ہو لے جاؤ۔ میری طرف سے تم دونوں کو اجازت ہے۔
شہ پری گل باران کو اپنے ساتھ اڑا کر اس کے علاقے میں لے گئی۔ وہاں
ایک صراف رہتا تھا۔ وہ گل باران کا دوست تھا۔ وہ دونوں اس کے
پاس چلے گئے۔ اور اس کے ساتھ وہاں رہنے لگے۔ دوسرے روز گل باران
شکار کرنے چلا گیا۔ شہ پری سونار کے گھر سے اپنے خاوند کو تک رہی تھی
کہ اس دوران شہر کے بادشاہ کی نظر اس پر پڑی۔ جو پہلے بادشاہ کا
وزیر تھا۔ وہ فوراً وہاں پہنچا۔ اور شہ پری کو زبردستی اٹھا کر یہاں
کی کوشش کی۔ شہ پری نے جلدی سے پریوں کے کپڑے پہن لئے اور
اڑنے لگی۔ جاتے جاتے صراف کو پیغام دیا کہ گل باران کو بتا دو کہ
اگر اسے میری دوستی اور خواہش ہے تو سبز پری کے دیس آ جائے۔

اتنی دیر میں شہ پری اڑ کر غائب ہو گئی۔

دوسرے روز گل باران تیاری کر کے سفر پر روانہ ہوا۔ اس کا رخ اس دیو کی جانب تھا۔ جس کے پاس وہ پہلے رہائش کرتا تھا۔ وہ منزلیں طے کرتے ہوئے وہاں پہنچ گیا۔ کہ شاید دیو اس کی مدد کر کے اسے کچھ بتا دے۔ دیو نے اپنے ماتحت سب دیوؤں کو بلایا اور پوچھا کہ سبز پری کا وطن کہاں ہے۔ سب نے لا علمی کا اظہار کیا۔ اس دیو نے اسے اپنے دوسرے بھائی کی طرف پیغام دے کر روانہ کیا۔ گل باران اس کے پاس پہنچا۔ اس دیو نے جوتوں کا ایک جوڑا اسے دے کر کہا کہ اسے پہن لو۔ سو دنوں کا سفر ایک دن میں طے کر لو گے۔ تم آگے جاؤ تیسرے بھائی کے پاس۔ شاید اسے کچھ معلوم ہو۔ اس بھائی نے بھی لا علمی ظاہر کر دی۔ اس دیو نے اسے ایک ٹوپی دے کر کہا۔ کہ اسے پہن تو تمہیں کوئی دیکھ نہیں سکے گا۔ تم میدھا میرے چوتھے بھائی کے پاس جاؤ۔ گل باران اس کے پاس پہنچا۔ وہاں اس نے اسے ایک ڈنڈا دے کر کہا۔ کہ جہاں کہیں سامنے پہاڑ آئیں ان پر ڈنڈا مارو۔ تمہیں راستہ مل جائے گا۔ اس نے اسے پانچویں بھائی

کے پاس روانہ کر دیا۔ وہ سفر کرتا ہوا اس بھائی کے پاس پہنچا۔
 اس نے اسے سب کچھ بتا دیا۔ اور سرمہ بھی دے دیا۔ کہ جس اندھے
 کی آنکھوں میں سرمہ ڈالو گے۔ اس کی روشنی بحال ہو گی۔ اس نے اسے
 راستہ بھی بتا دیا۔ اور ہدایت کی کہ ٹوپی پہن کر وہاں تک جاؤ۔ گل باران
 سفر کرتے کرتے تھک گیا۔ اور کسی درخت کے نیچے لیٹ کر آرام
 کرنے لگا۔ اتنے میں دو تین پریمیاں وہاں آ کر بیٹھ گئیں۔ وہ بولیں
 شہ پری ایک انسان پر دل دے بیٹھی ہے۔ اب اس کی حالت پاگلوں
 جیسی ہے۔ نہ کھاتی ہے، نہ بیٹتی ہے۔ گل باران ان پریموں کے روانہ ہو
 گیا۔ وہ بھی شہ پری کے کمرے کی طرف روانہ ہو گئیں۔ انہوں نے
 شہ پری کے لئے پانی رکھا اور واپس لوٹ گئیں۔ دروازہ بند تھا۔
 گل باران نے ٹوپی اتاری۔ شہ پری نے گل باران کو دیکھا تو اس کا دل
 خوشی سے باغ باغ ہو گیا۔ دونوں گلے ملے۔ گل باران اس کے ساتھ
 رہنے لگا۔

دوسرے روز شہ پری کے والدین شہ پری سے ملاقات کرنے آئے
 انہوں نے کہا بیٹی خواہ مخواہ پریشان رہتی ہو۔ وہ انسان ہے تجھے بھول

چکا ہو گا۔ وہ یہاں کیسے آ سکتا ہے۔ شہ پری بولی اگر وہ یہاں آ گیا
 تو؟ وہ بولے اگر وہ یہاں آ گیا تو تم اسی کی ہو گی۔ اتنے میں گلباران
 نے ٹوپی اتار لی۔ شہ پری نے کہا یہ ہے میرا خاوند اس کے لئے میں
 آنسو بہاتی رہی ہوں۔ اس کے والدین اسے دیکھ کر بہت خوش ہوئے
 ان کی دوبارہ نہایت تزک و احتشام کے ساتھ شادی کر دی۔

وہ دونوں اجازت لے کر واپس ہوئے۔ آکر اسی دیو کے ہاں
 جہان بنے۔ دیو بہت خوش ہوا۔ اس نے انہیں ایک لاشمی دے دی
 کہ کوئی مصیبت آن پڑے تو اسے زمین پر مار دو۔ میں مدد کے لئے
 پہنچ جاؤں گا۔ میاں بیوی اپنے گھر چلے گئے۔ جب گھر پہنچے تو والدہ
 اور والد دونوں کو اندھا پایا۔ انہوں نے ان کی آنکھوں میں سرمہ ڈالا
 تو دونوں کی آنکھوں کی روشنی بحال ہو گئی۔ جب خبر وزیر کے کانوں میں
 پڑی تو وہ فوراً بادشاہ کے گھر پہنچا۔ وہاں اس نے گل باران کو مہر
 پایا۔ اس نے اپنی فوج کو حکم دیا کہ گل باران کا کام تمام کر دو۔ گلباران
 نے وقت ضائع کئے بغیر لاشمی زمین میں ماری تو دیو لاڈل شکر سمیت
 پہنچ گیا۔ دیو نے پہنچتے ہی پوچھا۔ کیا مصیبت آ پڑی ہے۔ اس نے سب

حالات بتا دیئے۔ دیو نے وزیر کے لشکر پر حملہ کر دیا۔ وزیر کو قتل کر کے اس کے ٹکڑے ٹکڑے کئے۔ باقی لشکر کو تہس نہس کر دیا۔ دیو واپس اپنے وطن کو سدھارے۔ گل باران بادشاہ بن بیٹھا اور خوشی خوشی حکومت کرنے لگا۔

سنہری بالوں والی پری

ایک تھا بادشاہ۔ وہ اپنی بادشاہت سر رہا تھا۔ مگر اس کے ہاں کوئی اولاد نہ تھی۔ جو گداگر بادشاہ کے پاس خیرات مانگنے آتا۔ بادشاہ اُسے قید کر لیتا۔ ایک دفعہ ایک خدا رسیدہ بزرگ فقیر وہاں آیا۔ بادشاہ نے اُسے گرفتار کرنا چاہا تو فقیر نے وجہ پوچھی۔ بادشاہ نے کہا۔ میری کوئی اولاد نہیں ہوئی۔ تم لوگ میرے لئے دعا بھی نہیں کرتے۔ فقیر نے کہا۔ صبر سے کام لو۔ خدا تمہیں بیٹا دے گا۔

اس طرح کچھ عرصہ بعد بادشاہ کے گھر بیٹا پیدا ہوا۔ اس وقت تک فقیر بھی وہاں بیٹھا رہا۔ بادشاہ نے فقیر سے کہا۔ جو مانگ سکتے ہو مانگو!

فقیر بولا: صرت ایک پیالی " بادشاہ نے فوراً اسے ایک پیالی پیش کی۔
 بیٹے کا نام گل باران رکھا گیا۔ گل باران جوان ہوا۔ وہ گھر سے باہر
 بائبل قدم نہیں رکھتا تھا۔ ایک دن دو گداگر آئے۔ اس نے دروازے
 تک آ کر ان کو خود خیرات دے دی۔ ان میں سے ایک فقیر بولا۔ یہ
 جوان کوہ کاف میں ایک لڑکی سے شادی کر لے گا۔ یہ بات شہزادے کے
 ذہن میں بیٹھ گئی۔ اور وہ ہر وقت اس سوچ میں مگن رہتا۔ ایک دن اس
 نے اپنی بہن کو بتایا کہ وہ کوہ کاف جا رہا ہے۔ وہاں ایک حسین و جمیل
 دوشیزہ ہے۔ وہ اسی سے شادی کر لے گا۔ گل باران نے لشکر اور سامان
 آراستہ کیا۔ اور اپنے سفر پر روانہ ہو گیا۔ راستے میں وہ کسی بادشاہ کے
 شہر میں پہنچے۔ جہاں کے لوگ ایک دیو کو مار رہے تھے۔ گل باران نے
 ان سے وجہ پوچھی تو انہوں نے بتایا کہ اس دیو نے تباہی مچادی ہے۔
 چھ ماہ وہ سوتا رہتا ہے اور چھ ماہ وہ جاگتا رہتا ہے۔ بادشاہ ہمیں
 چار آنے فی کس کے حساب سے اس کے مارنے کے عوض دیتا ہے۔
 گل باران نے ان سب کو ایک ماہ کی رقم یکمشت ادا کر دی۔ اور
 دیو کو آزاد کرایا۔

گل باران اپنی منزل کی جانب سفر کر رہا تھا۔ کہ وہی دیو اس کے
 راستے پر آ کر بیٹھ گیا۔ گل باران تلوار نیام سے نکال کر لڑنے کے لیے
 آگے بڑھ گیا۔ مگر دیو بولا۔ یہ کیسے ہو سکتا ہے کہ تم نے مجھ سے
 نیکی کی اور میں تم سے بدی کروں۔ دیو نے گل باران کے سب سے ساتھیوں
 کو واپس کر دیا کہ یہ لوگ بزدل ہیں۔ میں خود تمہارے ساتھ چلتا ہوں
 وہ دونوں سفر پر روانہ ہو گئے۔ راستے میں گل باران کا گھوڑا تھک
 گیا۔ تب دیو نے اسے اپنی پیٹھ پر بٹھا کر دریا کے عین درمیان واقع
 ایک پہاڑ پر لے گیا۔ وہ وہاں رہنے لگے۔ گل باران ادھر ہی رہتا
 تھا۔ اور دیو، پرسی زادی کی تلاش میں پھرتا رہتا تھا۔ آخر ایک روز
 وہ اس جگہ جا نکلا۔ جہاں پرسی زادی قید تھی۔ دیو نے اس صندوق
 کو اٹھایا۔ جس میں پرسی زادی کو قید کر کے بند کیا گیا تھا۔ وہ اسے
 لے کر گل باران کے پاس لے آیا اور اس کے حوالے کر دیا۔ اسے
 ہدایت کی کہ اس صندوق کو مت کھولو۔ میں کچھ تھک گیا ہوں۔ کچھ دیر
 سستا کر پھر تم سے آملوں گا۔ گل باران اپنی منزل کی جانب چل پڑا۔
 آگے جا کر اس نے صندوق کا ڈھکن کھول دیا۔ پرسی بولی۔ کیا پریوں

کا وطن اب گذر چکا ہے۔ اور انسانوں کا دیس آچکا ہے۔ تو اس نے جواب دیا کہ نہیں۔ اب تک پرلوں کا علاقہ ختم نہیں ہوا ہے۔ اس دوران میں دیو پری زادی کی تلاش میں نکل پڑے تھے۔ انہوں نے فوراً پہنچ کر اپنے ساتھ لے گئے۔ اور گل باران کو مار مار کر بے ہوش کر دیا۔ وہ بے ہوشی کی حالت میں پڑا تھا کہ اس کا اپنا ساتھی دیو پہنچ گیا۔ وہ اسے ہوش میں لے آیا۔ اور بولا۔ تم نے پری زادی کو کھو دیا۔

یہ دونوں واپس آکر اسی جگہ رہنے لگے۔ دیر نے اس سے کہا۔ درست میں پھر اپنی کوشش کروں گا۔ میرے پر چل گئے ہیں۔ اگر اس مرتبہ پھر پری زادی کو کھویا تو اس کے بعد میرے لیے اس کو حاصل کرنا بہت مشکل ہوگا۔ دیو یہ کہہ کر چل پڑا۔ وہ دوبارہ اسی جگہ پر آیا۔ مگر وہاں پری زادی موجود نہیں تھی۔ دیو کہیں چھپ گیا۔ کیا دیکھتا ہے۔ کہ دوسرے دیو آگئے۔ دروازے پر دو لائٹیاں رکھی ہوئی تھیں۔ ان لائٹیوں کو اٹھا کر ایک دوسری جگہ رکھ دیں۔ تو دروازہ خود بخود کھل گیا۔ اور وہ اندر چلے گئے۔ جب دونوں دیو لوٹ کر واپس چلے گئے۔ تو اس دیو نے بھی اسی طرح عمل کر کے دروازہ خود بخود کھلنے کے

بعد وہ اندر چلا گیا۔ پرسی زادی کو صندوق میں بند کر کے گل باران کے پاس پہنچا۔ اور فوراً روانگی کا مشورہ دیا۔ خود آرام کرنے لگا۔ کچھ دیر سنانے کے بعد جا کر اسے مل گیا۔ اب وہ انسانوں کے علاقے میں داخل ہو گئے تھے۔ وہاں کسی شہر کے نزدیک پڑاؤ کیا۔ بادشاہ نے دیکھا کہ شہر کے نزدیک ایک روشنی ہے۔ بادشاہ اپنے لوگوں کے ساتھ وہاں آیا تو دیکھا کہ یہ عورت کی روشنی ہے۔ اس کی نیت خراب ہو گئی۔ دیو نے اپنا ڈنڈا زمین پر دے مارا۔ اس کے کچھ لوگ بھاگ گئے اور کچھ وہیں ڈھیر ہو گئے۔

وہ صبح ہوتے ہی روانہ ہو گئے۔ دیو ادھر سنانے لگا۔ گل باران پرسی کے ساتھ سفر کر رہا تھا۔ کہ راستے میں ایک بادشاہ شکار کے بعد واپس جا رہا تھا۔ اس نے دیکھا کہ نوجوان ایک حسین درخیزہ کے ساتھ جا رہا ہے۔ اس نے اپنے آدمیوں کے ساتھ گل باران کو پکڑ کر اس کی مشکیں کس لیں اور عورت کو اٹھا کر اپنے محل لے گیا۔ اسی وقت شادی کا اہتمام ہونے لگا۔ قاضی وزیر، غلام۔ عورتیں اور خادمائیں سب جمع ہو گئے۔ عورتیں اور خادمائیں سب اس پرسی زادی کے ساتھ چارپائی پر بیٹھ گئیں۔ اس دوران دیو بھی

پہنچ گیا۔ اس نے جب یہ حالت دیکھی تو پھر ڈنڈے کو زمین پر دے مارا۔ اور خود بادشاہ کے محل جا پہنچا۔ چارپائی کو اوپر اٹھالے گیا۔ بادشاہ حیرت زدہ رہ گیا۔ کہ چارپائی کے ساتھ عورتیں اور خادمائیں بھی ہوا میں اڑتی جا رہی ہیں۔ بعد میں دیو نے عورتوں اور خادماؤں کو واپس کیا۔ وہ گل باران کو لے کر اس کے شہر پہنچا۔ اور وہاں نہایت تزک و امتشام کے ساتھ پردی زادی کی اس کے ساتھ شادی کر دی گئی۔ بادشاہ اور سب لوگ خوش ہو گئے۔

شاہ زر بادشاہ

ایک بادشاہ تھا۔ اس کے ہاں کوئی اولاد نہ تھی۔ جس کی وجہ سے وہ ہر وقت پریشان رہا کرتا تھا۔ بادشاہ کے شہر میں ایک غریب رہتا تھا۔ اس کے پاس کھانے پینے تک کے لئے کچھ نہیں تھا۔ محنت مزدوری بہت کرتا تھا۔ مگر بدبختی سے ایک وقت ضرور بھوکا رہتا تھا۔ اسی حالت سے تنگ آ کر دیرانے کا رخ کیا کہ یا تو خدا کو دیکھوں گا یا خواجہ خضر سے ملاقات

